

बंगाल में टीएमसी से परेशान जनता चाहती है बदलाव : शाह

पश्चिम बंगाल, 02 मार्च. पश्चिम बंगाल में आगामी चुनाव से पहले केंद्रीय गृह मंत्री अमित शाह ने दक्षिण 24 परगना में जनसभा को संबोधित करते हुए राज्य की वर्तमान स्थिति और तृणमूल कांग्रेस की नीतियों पर जोरदार हमला किया।

अमित शाह ने कहा कि तुष्टिकरण की राजनीति के कारण बंगाल का विकास बाधित हुआ है और राज्य आठ लाख करोड़ रुपये के भारी कर्ज में डूबा हुआ है। वहीं बंगाल में महिलाओं के लिए 57 लाख करोड़ देने की घोषणा की। उन्होंने मदरसों को मिलने वाली आर्थिक मदद पर भी सवाल उठाए और आरोप लगाया कि मुख्यमंत्री ममता बनर्जी राज्य का विकास



करने में रुचि नहीं रखतीं, बल्कि सिर्फ अपने भतीजे अभिषेक बनर्जी को मुख्यमंत्री बनाने पर ध्यान केंद्रित करती हैं।

अमित शाह ने भाजपा की 'परिवर्तन यात्रा' का उद्देश्य बंगाल में बदलाव लाना, घुसपैठियों पर नियंत्रण करना और राज्य में नया

विकास दौर शुरू करना बताया। केंद्रीय गृह मंत्री अमित शाह ने पश्चिम बंगाल में तृणमूल कांग्रेस (टीएमसी) की नीतियों और मुख्यमंत्री ममता बनर्जी पर जमकर हमला बोला। दक्षिण 24 परगना में आयोजित जनसभा में अमित शाह ने कहा कि तुष्टिकरण

की राजनीति ने राज्य के विकास को बाधित किया है। उन्होंने दावा किया कि बंगाल आठ लाख करोड़ रुपये के भारी कर्ज में डूबा हुआ है और टीएमसी सरकार भ्रष्टाचार और परिवारवाद में उलझी हुई है।

शाह ने मदरसों को मिलने वाली आर्थिक मदद पर भी सवाल उठाए और कहा कि राज्य का हिंदू और मुसलमान समाज अब तृणमूल कांग्रेस की सच्चाई को जान चुका है। उन्होंने यह भी आरोप लगाया कि अगर गलती से फिर टीएमसी सत्ता में आती है, तो वास्तविक सत्ता मुख्यमंत्री ममता बनर्जी की नहीं, बल्कि उनके भतीजे अभिषेक बनर्जी की हाथ में होगी।

- नागरिकता सुरक्षित, सीमा सुरक्षा मजबूत करने का वादा
- राज्य 8 लाख करोड़ के कर्ज में डूबा है

अमित शाह की रैली को लेकर भाजपा कोर कमेटी की हुई बैठक

चंडीगढ़. पंजाब भारतीय जनता पार्टी (भाजपा) के अध्यक्ष सुनील जाखड़ ने सोमवार को केंद्रीय गृह मंत्री अमित शाह की पंजाब रैली की तैयारियों की समीक्षा के लिए पार्टी की कोर कमेटी की बैठक की। बैठक से पहले मीडिया से बात करते हुए श्री जाखड़ ने बताया कि ईरान-इजरायल-अमेरिका संकट के मद्देनजर भारतीय जनता पार्टी ने खाड़ी देशों में फंसे पंजाबियों के लिए एक हेल्पलाइन नंबर जारी किया है।

बहन बेटियों की सुरक्षा देंगे : शिवराज

► सुरक्षा से खिलवाड़ करने वालों को जेल भेजेंगे

कोलकाता, 02 मार्च. केन्द्रीय कृषि मंत्री शिवराज सिंह चौहान, कल पश्चिम बंगाल के संदेशखाली में आयोजित परिवर्तन यात्रा में शामिल हुए। इस दौरान शिवराज सिंह चौहान ने कार्यक्रम की शुरुआत बच्चियों के पैर पखार कर और उन्हें तिलक लगाकर की।

वहीं शिवराज सिंह ने संदेशखाली में शेख शाहजहां के अन्याय अत्याचार के खिलाफ आवाज़ उठाने वाली बहनें रेखा और पद्मा को मंच पर सम्मानित किया। इस दौरान केन्द्रीय मंत्री ने कहा कि, हम बहन-बेटियों की पूजा करते हैं, उनके पैर पखारते हैं लेकिन जब बंगाल की इस धरती पर आता हूँ, तो मन दुःख-दर्द, और पीड़ा से भर जाता है।



वैज्ञानिकों ने जीवाणु जीन विनियमन की नई प्रक्रियाओं का पता लगाया

नयी दिल्ली. विज्ञान और प्रौद्योगिकी विभाग (डीएसटी) के एक स्वायत्त संस्थान, बोस इंस्टीट्यूट और रगरस विश्वविद्यालय के शोधकर्ताओं ने एक नये अध्ययन की सहायता से जीवाणु जीन विनियमन के प्रचलित मॉडल से अलग हटकर जीवाणु जीन विनियमन और इसके विकास को समझने के लिए नयी प्रक्रियाओं का पता लगाया है। इससे संक्रमण तंत्र को अवरुद्ध करने वाले बेहतर एंटीबायोटिक्स या नियामक अवरोधकों की रूपरेखा तैयार करने में सहायता मिल सकती है। यह शोध कुशलतापूर्वक जैव ईंधन, जैव अपघटनीय प्लास्टिक या चिकित्सीय यौगिकों का उत्पादन करने वाले सूक्ष्मजीवों को तैयार करने में मददगार हो सकता है।

बेटे ने अपने मां-बाप समेत कई लोगों की ली जान

► उग्र में बेटे ने मां-बाप, बहन और दादी को कुल्हाड़ी से काटा

बहराइच, 02 मार्च। जिले में होली से पहले खूनी होली खेली गई। पिता द्वारा बेची गई जमीन व गहने के पैसे न मिलने से नाराज बेटे ने अपने मां-बाप, दादी व बहन की कुल्हाड़ी से काटकर हत्या कर दी।

सो रहे अन्य परिवारजन शोर शराबा सुनकर घर के आंगन में पहुंचे तो देखा कि चार लार्श खून से लथपथ पड़ी है। चारों ओर से घिरा देख आरोपी खुद पर भी ईंट से हमला कर जान देने की कोशिश की। गंभीर हालत में उसे बहराइच

से लखनऊ के ट्रामा सेंटर को रेफर किया गया है घटनास्थल का एस्पसी ने निरीक्षण किया।

यह है मामला

दरअसल, रुपईडीहा इलाके के बसंतपुर रुदत में रात करीब 12:30 बजे जब पूरा गांव गहरी नींद में था। बदलुराम का बेटा निरंकरा पिता द्वारा बेची गई जमीन व गहने का पैसा न देने की बात को लेकर विवाद कर रहा था। बात इतनी बढ़ गई कि निरंकरा अपना आपा खो बैठा और पास में रखी कुल्हाड़ी से पिता पर हमला कर मौत के घाट उतार दिया। बदलुराम को बवाने दौड़े उसकी पत्नी संजु देवी, बेटी पार्वती व 80 वर्षीय मां सिताला को भी कुल्हाड़ी से काटकर हत्या कर दिया।

आज का इतिहास

1575-मुगल बादशाह अकबर ने तुकारों की लड़ाई में बंगाली सेना को हराया था।

1707-भारत के मुगल बादशाह औरंगजेब का निधन।

1839-भारतीय उद्योगपति जमशेद जी टाटा का जन्म।

1939-महात्मा गाँधी, भारत के मुंबई शहर में निरंकुश शासन के विरोध में तेजी लाये।

1955-प्रसिद्ध हास्य अभिनेता जसपाल भट्टी का जन्म।

1971-भारत-पाकिस्तान युद्ध की शुरुआत हुई।

1976-परमवीर चक्र से सम्मानित भारतीय सैनिक राइफलमैन संजय कुमार का जन्म।

प्लांट से ओलियम गैस का रिसाव

पालघर, 02 मार्च. महाराष्ट्र के पालघर जिले में स्थित एक केमिकल प्लांट से ओलियम गैस के रिसाव की घटना सामने आई है. अधिकारियों ने बताया कि सूचना मिलते ही संबंधित एजेंसियां और आपातकालीन टीमें मौके पर पहुंच गई. फिलहाल स्थिति पर नजर रखी जा रही है और रिसाव को नियंत्रित करने के प्रयास जारी हैं. एहतियात के तौर पर आसपास के इलाके से करीब 2600 लोगों को सुरक्षित स्थानों पर शिफ्ट किया गया है. घटना में किसी के हताहत होने की अब तक जानकारी नहीं मिली है।

उड़ान में सोता पाया गया पायलट : जय पवार

मुंबई, 2 मार्च. महाराष्ट्र की राजनीति और विमानन जगत में उस समय हलचल मच गई जब जय पवार ने सोशल मीडिया पर एक ऐसा वीडियो साझा किया, जिसने उड़ान सुरक्षा को लेकर गंभीर सवाल खड़े कर दिए।

यह वीडियो कथित तौर पर वीएसआर वेंचर्स के मालिक और मुख्य पायलट रोहित सिंह को उड़ान के दौरान पायलट सीट पर सोते हुए दिखाता है। इस खुलासे के बाद जय पवार ने कंपनी की सभी उड़ानों को तुरंत रोकने की मांग की है। अजित पवार की 28 जनवरी 2026 को हुए 45 विमान हादसे में मृत्यु के बाद से ही वीएसआर वेंचर्स जांच के घेरे में है। विशेष सुरक्षा ऑडिट में कई निम्नों के उल्लंघन की बात सामने आई थी।



जिसके बाद डीजीसीए ने चार विमानों को ग्राउंड कर दिया था। अब इस नए वीडियो ने मामले को और गंभीर बना दिया है। जय पवार ने कहा कि यह सिर्फ उनके पिता की बात नहीं है, बल्कि हर उस यात्री की सुरक्षा का सवाल है जो इन उड़ानों पर भरोसा करता है। जय पवार ने अपने पोस्ट में लिखा, मैंने अपने पिता को खो दिया है जय पद्म पौड़ा जिंदगी भर मेरे साथ रहेगी। लेकिन मैं नहीं चाहता कि किसी और परिवार को यह दर्द झेलना पड़े। उन्होंने डीजीसीए से तत्काल जांच और सख्त कार्रवाई की मांग की है। विमानन विशेषज्ञों का मानना है कि यदि उड़ान के दौरान पायलट की लापरवाही साबित होती है तो यह बेहद गंभीर मामला है।

इजराइल-ईरान युद्ध से एशिया में तनाव चरम पर

दोबारा धमाकों के बीच एयर डिफेंस सिस्टम ने कई ड्रोन और मिसाइलें रोक ली

तेल अवीव, , 02 मार्च. और तेहरान में इजराइल-अमेरिका और ईरान के बीच जारी संघर्ष तीसरे दिन भी जारी है, जिससे पूरे क्षेत्र में जियोपॉलिटिकल तनाव बढ़ गया है। कुवैत में अमेरिकी फाइटर जेट क्रैश होने और दुबई में दोबारा धमाकों की खबरों के बीच एयर डिफेंस सिस्टम ने कई ड्रोन और मिसाइलें रोक ली हैं।

ब्रिटेन, फ्रांस और जर्मनी ने अमेरिका के साथ मिलकर अपने हितों और सहयोगियों की सुरक्षा की घोषणा की है, जबकि संयुक्त अरब अमीरात और जॉर्डन ने ईरान के राजदूतों को तलब कर कड़ा विरोध दर्ज कराया। भारत के पास इस संकट से निपटने के लिए पर्याप्त रणनीतिक तेल और गैस स्टॉक उपलब्ध हैं, जिससे शॉर्ट-टर्म सप्लाई रुकावट का खतरा नहीं है।

हालांकि लंबे समय तक तनाव बढ़ने पर अंतरराष्ट्रीय तेल बाजार में कीमतों में वृद्धि हो सकती है। वहीं, श्रीनगर और जम्मू-कश्मीर के कई जिलों में हालात कर्फ्यू जैसे बन गए हैं। होर्मुज स्ट्रेट के आसपास उड़ानें रद्द हो रही हैं, एयर इंडिया, इंडिगो, अकासा और स्प्राइसजेट समेत कई एयरलाइंस ने अंतरराष्ट्रीय उड़ानों का निलंबन बढ़ा दिया है। ईरान पर इजरायल-अमेरिका की स्ट्राइक के बाद पश्चिम एशिया में जियोपॉलिटिकल टेंशन बढ़ गया



है। खासकर होर्मुज स्ट्रेट के आसपास माहौल ज्यादा तनावपूर्ण है। ऐसे में माना जा रहा है कि भारत इस संकट से निपटने के लिए तैयार है। भारत सरकार के पास स्ट्रेटिजिक रिजर्व और सप्लाई विभिन्न विकल्प हैं। इसकी वजह से तुरंत एनर्जी सप्लाई में कोई संकट आने का खतरा नहीं है। हालांकि, स्थिति लंबे समय तक बिचलती है तो मुश्किलें बढ़ सकती हैं। इसकी वजह इंटरनेशनल मार्केट में तेल की कीमतों में

बढ़ोतरी होगी। सरकारी अधिकारियों का कहना है कि भारत के पास अभी शॉर्ट-टर्म रूकावटों को मैनेज करने के लिए काफी बफर स्टॉक हैं। स्ट्रेटिजिक रिजर्व लगभग 15 दिनों तक एलपीजी और एलएनजी की डिमांड को सपोर्ट कर सकते हैं। सप्लाई में रुकावट की स्थिति में कच्चे तेल के रिजर्व के 45 दिनों तक चलने का अनुमान है। होर्मुज स्ट्रेट को लेकर दुनिया भर में चिंताएं बढ़ रही हैं।

श्रीनगर के कई जिलों में कर्फ्यू जैसे हालात

श्रीनगर 02 मार्च. खामेरेई की मौत के विरोध शिया समुदाय देश के कई शहरों में विरोध प्रदर्शन कर रहा है। जम्मू-कश्मीर के कई जिलों में आज कर्फ्यू जैसे हालात हैं। श्रीनगर के लालचोक पर बैरिकेडिंग की गई है। एक्सट्रा फोर्स भी तैनात किया गया है। एहतियात के तौर पर इंटरनेट बंद कर दिया गया है। इधर दिल्ली के इंदिरा गांधी अंतर्राष्ट्रीय एयरपोर्ट पर पलाइंट ऑपरेशन बुरी तरह प्रभावित हुआ है, जिसके चलते पैसंजर फंसे हुए हैं। पैसंजर्स का कहना है कि मिडिल ईस्ट जलन वाली सभी पलाइंट्स कैसिल हो रही हैं। रमजान के दौरान मक्का और मदीना की यात्रा करना मुश्किल हो गया है।

एक नजर में

खाड़ी देशों की संप्रभुता का पूर्ण सम्मान होना चाहिए : चीन बीजिंग, 02 मार्च. चीन ने सोमवार को ईरान के खिलाफ अमेरिका और इजरायल के सैन्य हमलों पर चिंता व्यक्त करते हुए खाड़ी देशों की संप्रभुता का पूर्ण सम्मान करने का आह्वान किया है। चीनी विदेश मंत्रालय की प्रवक्ता माओ निंग ने कहा कि चीन 28 फरवरी को शुरू हुए हमलों के बाद से स्थिति पर बारीकी से नजर रख रहा है। श्री माओ ने कहा, ईरान के खिलाफ अमेरिका और इजरायल के सैन्य हमलों के क्षेत्रीय विस्तार से चीन बेहद चिंतित है, जिसने ईरान के पड़ोसी देशों को प्रभावित किया है। चीन का मानना है कि खाड़ी देशों की संप्रभुता, सुरक्षा और क्षेत्रीय अखंडता का भी पूरी तरह सम्मान किया जाना चाहिए। खाड़ी सहयोग परिषद (जीसीसी) देशों और जॉर्डन में अमेरिकी सैन्य ठिकानों पर हमलों की रिपोर्टों पर प्रतिक्रिया देते हुए श्री माओ ने कहा कि अमेरिका-इजरायली हमला अंतरराष्ट्रीय कानून का उल्लंघन है।

मुख्यमंत्री आवास पर होली मिलन समारोह

देहरादून 02 मार्च. उत्तराखंड के देहरादून में मुख्यमंत्री आवास में सोमवार को पारंपरिक उल्लास और सांस्कृतिक गरिमा के साथ होली मिलन समारोह आयोजित किया गया। समारोह में उत्तराखण्ड की लोकसंस्कृति की छटा के साथ रंग, संगीत और लोकपरंपराओं का सुंदर समन्वय देखने को मिला। मुख्यमंत्री आवास पर सभी ने पारंपरिक ढंग से एक-दूसरे को अबीर-गुलाल लगाकर होली की शुभकामनाएं दीं। इस मौके पर मुख्यमंत्री पुष्कर सिंह धामी ने प्रदेशवासियों को होली की हार्दिक शुभकामनाएं देते हुए कहा कि होली केवल रंगों का पर्व नहीं, बल्कि आपसी विश्वास, भाईचारे और सामाजिक समरसता का संदेश देने वाला उत्सव है। उन्होंने कहा कि उत्तराखण्ड की सांस्कृतिक विविधता हमारी शक्ति है और ऐसे आयोजन हमारी पारंपरिक विरासत को नई पीढ़ी से जोड़ने का माध्यम बनते हैं।

बलांगीर और बरगढ़ नक्सल-मुक्त घोषित

भुवनेश्वर. ओडिशा पुलिस ने माओवादियों के खिलाफ अभियान में बड़ी सफलता हासिल की. राज्य के दो पश्चिमी जिलों बलांगीर और बरगढ़ को नक्सल प्रभाव से मुक्त घोषित किया है. पुलिस महानिदेशक वाई बी खुरानिया ने आधिकारिक रूप से इसकी घोषणा की कि बलांगीर और बरगढ़ जिले अब नक्सल-मुक्त हो गए हैं. यह घोषणा उस समय की गई, जब बरगढ़ से सटे महासमुंद जिले के 15 माओवादियों ने आत्मसमर्पण किया. बताया गया कि आत्म समर्पण करने वाले नक्सली बरगढ़-बलांगीर-महासमुंद डिवीजन में सक्रिय थे. उनके मुख्याधारा में लौटने के साथ ही इन दोनों जिलों में नक्सली गतिविधियों के पूरी तरह समाप्त होने की पुष्टि की गई. खुरानिया ने इस उपलब्धि का श्रेय लंबे समय तक चलाए गए संयुक्त अभियानों की सटीक खुफिया जानकारी, केंद्रीय और राज्य सुरक्षा बलों के बीच समन्वित कार्रवाई तथा स्थानीय समुदायों के मजबूत सहयोग को दिया.

शुभारंभ

राष्ट्रपति मुर्मू ने कहा कि महिलाएं समाज का अहम हिस्सा हैं

महिलाएं हर क्षेत्र में नई ऊंचाईयों को छू रही : मुर्मू

नई दिल्ली, 02 मार्च. राष्ट्रपति द्रौपदी मुर्मू ने कहा है कि महिलाएं समाज का अहम हिस्सा हैं और वे राजनीति, समाज सेवा, प्रशासन तथा व्यापार जगत समेत सभी क्षेत्रों में नई ऊंचाईयों को छू रही हैं।

राष्ट्रपति द्रौपदी मुर्मू और दिल्ली की मुख्यमंत्री रेखा गुप्ता ने सोमवार को यहां %सशक्त नारी समुदाय दिल्ली के दिल्ली सरकार की महिलाओं से संबंधित चार योजनाओं का शुभारंभ करने के बाद कहा कि आज यहां कहा कि महिलाएं समाज का अहम हिस्सा हैं। उनका सम्मान, सशक्तीकरण सभ्य समाज की निशानी है।



भारत का इतिहास महिलाओं की साहस, वीरता और त्याग की बलिदान की अनंतगत कथाओं से भरा हुआ है। लोकमाता अहिंसाबाई होल्कर के कुशल प्रशासन, न्याय परायणता एवं कल्याणकारी कार्यों का आज भी गुणगान किया जाता है। रानी लक्ष्मीबाई का साहस, मातृभूमि

के लिए उनका बलिदान आज भी हम सभी देशवासियों के हृदय में प्रेरणा के दीप जलाते हैं। सावित्री बाई फुले ने महिला शिक्षा की न्योति जगायी थी।

रानी गाइदिन्यु और सरोजनी नायडू जैसे महिला स्वाधीनता सेनानियों ने भारत माता का गौरव बढ़ाया है।

उन्होंने कहा कि आज महिलाएं हर क्षेत्र में कंधे से कंधा मिलाकर आगे बढ़ रही हैं। सैनिक के रूप में देश की सेमाओं की सेवा कर रही हैं। वैज्ञानिक के रूप में प्रयोगशालाओं में शोध कर रही हैं। खेल प्रतिस्पर्धा में अंतरराष्ट्रीय

मंच पर भारत का तिरंगा लहरा रही हैं। राजनीति, समाज सेवा तथा प्रशासन तथा व्यापार जगत समेत सभी क्षेत्रों में महिलाएं नई ऊंचाई को छू रही हैं।

उन्होंने कहा कि देश भर के दीक्षांत समारोहों में उपाधि और पदक प्राप्त करने वाले विद्यार्थियों में बेटियों की बढ़ती संख्या हमारे लिए प्रेरणा दायक दृश्य प्रस्तुत करते हैं। राष्ट्रपति ने कहा कि इन सबके बावजूद यह भी एक सच्चाई है कि महिलाएं आज भी हिंसा, आर्थिक असमानता और सामाजिक रुढ़ियों और स्वास्थ्य संबंधी उपेक्षाओं का सामना कर रही हैं।



6 वर्ष की बच्ची का कटा हुआ हाथ दोबारा जोड़ा

पटना. अखिल भारतीय आयुर्विज्ञान संस्थान(एम्स), पटना के चिकित्सकों ने आधुनिक माइक्रोसर्जरी के कौशल से प्रदर्शन करते हुए एक छह वर्ष की बच्ची का लगभग पूरी तरह कटा हुआ दाहिना हाथ सफलतापूर्वक पुनः प्रत्यारोपित (री-इम्प्लांट) कर दिया है। प्लास्टिक सर्जरी विभाग की प्रमुख डॉ. वीना सिंह ने सोमवार को यहां बताया कि वैशाली जिले की छह वर्षीय लक्ष्मी कुमारी का हाथ शनिवार दोपहर करीब 2-00 बजे चारा काटने की मशौरी से लगभग पूरी तरह कट गया था।

जीवाजी विश्वविद्यालय, ग्वालियर

क्रमांक/एफ./जे.यू./स्टोर/2026/906

दिनांक : 28.02.2026

ई-निविदा आमंत्रण सूचना

जीवाजी विश्वविद्यालय में उपकरण/सामग्री क्रय करने हेतु अधिकृत विक्रेता अथवा निर्माता से <https://mptenders.gov.in> पर ऑनलाइन निविदाएं आमंत्रित की जाती हैं।

क्र.	टेंडर आई.डी. क्रमांक	उपकरण/सामग्री	निविदा की अनुमानित लागत	ऑनलाइन धरोहर राशि	निविदा प्रपत्र की कीमत
1.	2026 JIWAJ 486465_1	स्टेशनरी क्रय	25,00,000/-	75,000/-	5,000/-
2.	2026 JIWAJ 486466_1	सफाई सामग्री क्रय	10,00,000/-	30,000/-	2,000/-
3.	2026 JIWAJ 486467_1	लाइट कार्य	20,00,000/-	60,000/-	2,000/-
4.	2026 JIWAJ 486468_1	केटरिंग सेवार्थें	80,00,000/-	2,40,000/-	10,000/-
5.	2026 JIWAJ 486469_1	सामान्य मृदाण कार्य (मय कागज सहित)	20,00,000/-	60,000/-	2,000/-
6.	2026 JIWAJ 486470_1	टेन्ट एवं डेकोरेशन कार्य	40,00,000/-	1,20,000/-	5,000/-
7.	2026 JIWAJ 486471_1	बाईडिंग कार्य	15,00,000/-	45,000/-	2,000/-
8.	2026 JIWAJ 486472_1	रसायन, ग्लासवेयर, प्लास्टिक वेयर एवं अन्य क्लास वर्क डेकोरेशन	50,00,000/-	1,50,000/-	5,000/-

निविदा प्रपत्र एवं निविदा की समस्त शर्तों का अवलोकन विश्वविद्यालय की वेबसाइट www.jiwaji.edu पर भी किया जा सकता है।

- ऑनलाइन निविदा क्रय करने की प्रारम्भ दिनांक 06.03.2026 11:00 AM तक
- ऑनलाइन निविदा क्रय करने एवं जमा करने की अंतिम दिनांक 26.03.2026 5:00 PM तक
- ऑनलाइन टेंडर (प्राइज बिड) खोलने की दिनांक 30.03.2026 11:00 AM तक
- निविदा की शेष तथियां सम्पूर्ण जानकारी, शर्तें एवं समस्त संशोधन केवल उपरोक्त दर्शाई गई वेबसाइट पर देखी जा सकती हैं इस हेतु अलग से कोई विज्ञापन/समाचार पत्रों में प्रकाशित नहीं किया जायेगा।
- कार्य/सामग्री की मात्रा कम/ज्यादा भी हो सकती है।
- निविदा स्वीकृत/अस्वीकृत/निस्तीकरण या संशोधन के अधिकार कुलसचिव, जीवाजी विश्वविद्यालय, ग्वालियर के पास रहेगा।

म.प्र. माध्यम/124712/2026

कुलसचिव